

Nru. 7

Lulju - Awissu 1982

## EDITORJAL

### SAN ĠORĠ ghaliex il-festa



Lulju. Ix-xahar li fih il-koll flimkien niċċelebraw il-festa tal-Patron taghna San Ġorġ. Ghalina Lulju u San Ġorġ saru sinonimi.

Ghaliex il-festa? Xi skop hemm li ta' kull sena isir daqshekk xoghol ta' armar u thejijja? Ghaliex dawk il-jiem ta' attivitajiet kontinwi fil-Bażilika u barra? Ir-raġunijiet huma hafna. Tajjeb li nsemmu xi ftit minnhom:

**Bhala Qawmien Spiritwali:** Ahna neħtieġu li minn żmien għall-iehor inqumu ftit mir-rutina monotona li ngħaddu minnha matul is-sena. U l-festa tagħtina dan il-mument biex permezz ta' dak li jsir fiha nircievu dik l-ispinta 'l quddiem li tgħinna nisteqru mit-telqa li fiha nkunu.

Dan jista' jsir billi kull iwehed u waħda minnha jieħu sehem attiv fil-funzjonijiet u l-attivitajiet kollha li jsiru.



**Bhala mezz li permezz tiegħu nuru l-qima tagħna lejn San Ġorġ:** Ahna li nistgħu ngħidu li haġġitna hija minsuġa haġa waħda mal-ġhajnuna li nircievu mingħand dan il-qaddis, nħossu l-ħtieġa li ta' l-inqas darba f'sena nuru pubblikament l-imħabba tagħna lejn dan il-Patron tagħna u li qatt ma nsiena.

U dan nagħmluh billi nifirhu u nferrhu lil kull min ikun preżenti, bl-ingieba tagħna, u billi noqgħodu attenti li ma noffendu lil hadd.

**Bhala wirja tat-talenti li Alla jkun tagħna:** Infatti kull haġa li ssir tiġi dejjem imtella' mill-membri tal-komunità parrokkjali tagħna: sew jekk hija mużika, priedka, kant, marċi, dekorazzjonijiet, tiżġin, eċċ. kollha jsiru bi skop ġenwin li dak li Alla żejjinna bih, naqsmuh ma' oħrajn.

U dan jista' jsir billi ninzghu xi ftit il-miżħija tagħna, u ma nibzghux immiddu għonqna għax-xogħol li titlob minnha il-festa tagħna.

B'hekk il-festa ta' San Ġorġ thalli warajha frott kbir, li mbagħad tgħin biex mill-ġdid nistennew sena oħra, Lulju iehor, festa oħra ta' San Ġorġ.



"IL-BELT VICTORIA"

Revista ta' kull xahrajn

Ufficju Editorjali:

Centru Parrokkjali San Ġorġ,  
Triq Karita — Victoria, Għawdex.

Tel: 556377



**NILTAQGHU**  
**NHAR**



**ULIED GODDA**  
**FIL-PARROĊĊA**

- 4.4.82 JOSMARK iben Anton  
Farrugia u Marthà neè Muscat.
- 10.4.82 JEAN PAUL iben Alan George  
Buttigieg u Marija neè Zammit.
- 10.4.82 GEORGE iben Joe Cremona u  
Josette neè Cassar.
- 11.4.82 MANUEL iben Emmanuel  
Farrugia u Giorgia neè Thewma
- 16.4.82 STELLA MARIA bint Michael  
Martin u Bridget neè Banks.
- 6.5.82 GEORGIANNE bint Godwin  
Cachia u Marija neè Farrugia.
- 15.5.82 MADLENE bint John  
Schembri u Doris neè Cachia.
- 15.5.82 DANIELA u JOANNE ulied  
George Vella u Joan neè Portelli
- 21.5.82 GEORGE FRANK iben Joseph  
Farrugia u Josephine neè Farrugia
- 22.5.82 EDDIE JOE iben Carmel  
Cremona u Antoinette neè Scicluna
- 30.5.82 KAREN bint Carmel Saliba u  
Jane neè Micallef.



**DAHLU QABILNA**

**FL-ETERNITÀ**

- 9.4.82 Ganni Borg
- 11.5.82 Carmela Zammit
- 19.5.82 Gorg Borg
- 25.5.82 Toni Vella
- 26.5.82 Rosa Attard



**INGHAQDU**  
**FIZ-ŻWIEĠ NISRANI**

- 11.4.82 Mario Tabone ma' Monica Formosa.
- 24.4.82 Saviour Buttigieg ma' Carmen Sacco.
- 12.6.82 George Xerri ma' Tanya Mercieca.

**LULJU 1982**

**Il-Hamis 1 ta' Lulju:**

Is-Seba' Hamis ta' San Ġorġ. Fis-7.00 p.m.  
quddiesa bl-omelija.

**Il-Ġimgha 2 ta' Lulju:**

L-Ewwel Ġimgha tax-xahar. Adorazzjoni.

**Is-Sibt 3 ta' Lulju:**

L-Ewwel sibt tax-xahar. Adorazzjoni.

**It-Tlieta 6 ta' Lulju:**

Festa ta' S. Marija Goretti V. u M- Fis-7.00  
p.m. quddiesa bl-omelija.

**Il-Hamis 8 ta' Lulju:**

It-Tmien Hamis ta' San Ġorġ. Fis-7.00 p.m.  
quddiesa bl-omelija.

**Il-Hadd 11 ta' Lulju:**

Ftuħ tal-Festi Solenni f'ġieħ San Ġorġ. Il-  
programm dettaljat jinsab fil-paġni tan-nofs.

**AWISSU 1982**

**Il-Ġimgha 6 ta' Lulju:**

**Solennità tat-Trasfigurazzjoni tal-Mulej.**  
**Fis-6.30 p.m. Konċelebrazzjoni**  
**Pontifikali.**

L-Ewwel Ġimgha tax-xahar. Adorazzjoni.

**Is-Sibt 7 ta' Lulju:**

L-Ewwel Sibt tax-xahar. Adorazzjoni.

L-Ewwel Sibt tax-xahar. Adorazzjoni.

**Il-Hadd 15 ta' Awissu: 1:**

**Solennità tat-Tluġħ fis-Sema tal-Beata**  
**Verġni Marija. Fit-8.00 a.m. Konċeleb-**  
**razzjoni Solenni.**

**L-Erbgha 18 ta' Awissu:**

Tifkira ta' Sant' Elena, Augusta Imperatriċi.  
Fis-7.00 p.m. Quddiesa bl-omelija.

*N.B. Mill-Hadd 25 ta' Lulju u matul Awissu  
kollu nhar ta' Hadd fil-ghaxija jkollna  
quddiesa waħda biss; fil-5.00 p.m.*

## L-EWWEL TQARBINA



*IT-TFAL SUBIEN: Joe-Etienne Abela, George Attard, Mario Borg, Louis Buhagiar, Tony Buttigieg, George Joseph Camilleri, Louis Cassar, Mario Cordina, Martin Cremona, Brian-John Farrugia, Nazzeno Farrugia, Philip Fenech, Frank George Grech, Joseph Galea, Michael Grima, George Grech, Jason Portelli, Gorg Frank Mizzi, Gorg Refalo, Gorg Sacco, Brian John Saliba, Stefan Gorg Said, Christopher Sant, George Spiteri, Mark Theuma, Jason Vella, John Xuereb.*



*IT-TFAL BNIET: Annette Attard, Francesca Attard, Maureen Attard, Victoria Attard, Silvana Bugeja, Georgina Buhagiar, Josianne Caruana, Julie Cassar, Jo-Anne Debrincat, Georgina Ellis, Irene Farrugia, Monica Galea, Paulene Muscat, Jacqueline Parnis, Marlene Portelli, Jo-Anne Sacco, Christine Sultana, Laura Vicuna Vella, Sharon Vella, Georgienne Xuereb, Gabrielle Zammit.*

## IL-GRIZMA TA' L-ISQOF



*IT-TFAL SUBIEN: Joseph Cauchi, Emanuel Cucciardi, Gaduin Cassar, Vincent Debrincat, Ernesto Farrugia, Louis Formosa, Michael Galea, George Gatt, Raymond Grech, Roger Micallef, Yunio Muscat, John Mercieca, Alfred Portelli, Frank Portelli, Michael Refalo, Michel Refalo, Charles Sacco, Carl Scerri, Charles Saliba, John Sultana, Joseph Vella.*



*IT-TFAL BNIET: Maureen Borg, Jacqueline Cardona, Sandra Cassar, Gina Cassar, Simone Camilleri, Deborah Cini, Giovanna Cordina, Maria Debrincat, Sonia Falzon, Michelle Farrugia, Carmen Grech, Elsie Mercieca, Marie Georgette Mercieca, Rosalie Micallef, Yvonne Micallef, Josette Muscat, Doreen Rapa, Romina Vassallo, Anna Maria Vella, Marthese Vella, Evelyn Zammit.*

### **Inizjattiva ta' min Ifahharha**

Il-Kumitat tal-Promozzjoni Umana tal-Parroċċa tagħna flimkien ma dak tal-Liturġija ha l-inizjattiva li jiġbor il-fondi mehtieġa biex tinbidel, malajr kemm jista jkun, is-sistema tal-loudspeakers fil-Bażilika tagħna. Nhar il-Hadd 23 ta' Mejju wara saret l-ewwel gabra waqt il-quddies u ngabret somma sabieħa. Inizjattiva bħal din huwa ta' min ifahharha u jinkoraġġiha. Illum ma ghadux iż-żmien li nagħmlu appelli biex jinġabru fondi għal xi opra ġdida. Imma għal haġa bħal din ma nistgħux nibqgħu passivi. Minghajr sistema tajba u moderna ta' 'microphones' u 'loudspeakers' ma hux possibli li n-nies issewgi l-funzjonijiet li jkollna u l-quddies tal-Hadd. Iż-żgħażaġħ li qed jieħdu f'isieb dan il-ġbir hu ta' min jinkoraġġihom għax ser jagħmlu opra ġdida li ser tkun ta' benefiċċju kbir pastoralment u ser tgħin biex il-Kelma t'Alla tasal bla xkiel fost il-komunità miġbura fil-Bażilika tagħna. Għalhekk inheggu lil dawk kollha li jistgħu jgħinu biex ma jibqgħux lura u jagħtu sehemhom biex is-sistema nibdluha mill-iktar fis possibli. Daqskemm wiehed jistenna li jsiib il-fans fis-sajf, daqskemm wiehed jistenna li jsiib sigġu komdu, daqshekk iehor kulhadd jistenna li waqt il-quddies u l-funzjonijiet jifhem dak kollu li jkun jintqal. Aħna ċerti li l-qlub ġenerużi tagħkom ma jonqsux li jgħinu f'dan il-proġett siewi u b'żonjuż u mill-ġdid niringrazzjaw lil dak il-grupp ta' ġuvintur u xebbiet li minn jeddhom hađu din l-inizjattiva tabilhaq ta minn ifahharha u jgħinha.

**Il-Hadd 11 ta' Lulju - JUM IS-SAĊERDOTI**

Fl-10.00 a.m. L-Ewwel Quddiesa Solenni tas-Saċerdoti Novell Dun Ġorġ Frendo. Jisegħ l-Omelija ta' l-okkażżjoni Patri Bonaventura Camilleri O.F.M. Conv. S.Th.D.

**It-Tnejn 12 ta' Lulju - JUM IŻ-ŻGHAŻAĠH**

Fis-7.00 p.m. Quddiesa ghaż-żghażagh - ġuvintur u xebbiet - tal-paroċċa mir-Rev. Kan Dun Joe Mejlak. Isir diskors ta' l-okkażżjoni mis-Sur Lawrence Mizzi.

**It-Tlieta 13 ta' Lulju - JUM IT-TFAL**

Fl-5.30 p.m. Quddiesa mill-E.T. Mons Isqof Nikol Cauchi ghat-tfal kollha tal-Parroċċa u Premjazzjoni lill-aħjar tfal li jattendu ċ-Ċentru tad-Duttrina. Fis-7.00 p.m. Hruġ minn niċċa ta' l-istatwa ta' San Ġorġ Martri - l-ewwel statwa titolari t' Ghawdex.

**L-Erbgha 14 ta' Lulju - JUM IL-MORDA U L-ANZJANI**

Fl-5.30 p.m. Quddiesa għall-morda u l-anzjani fl-okkażżjoni tas-“Sena Internazzjonali ta' l-Anzjani”. Iqaddes ir-Rev. Kan Dun Salv Borg u jiġi amministrat is-Sagrament tal-Grizma tal-Morda. Tingħata tifkira lil dawk li jattendu.

Fis-6.30 p.m. Għasar Kantat u Priedka mill-W.R.Prof. Dun Lawrenz Scibberas M.A.(Rom.), S.S.Lic., S.Th.Lic. Wara l-priedka Innu, Antifona u Ċelebrazzjoni Ewkaristika.

Fid-9.30 p.m. Dimostrazzjoni mill-Banda LA STELLA bl-istatwa ta' San Ġorġ fuq iż-Żimel.

**Il-Hamis 15 ta' Lulju - JUM IL-BENEFATTURI**

Fl-8.15 a.m. Quddiesa Kantata mill-Kapitlu.

Fl-5.30 p.m. Quddiesa b'suffraġju ta' dawk li mietu matul is-sena.

Fis-6.30 p.m. Għasar kantat, Priedka u kolloxx bħal jum ta' qabel.

Fid-9.30 a.m. Marċ mill-Banda LA STELLA mat-toroq ta' madwar il-Bażilika.

**Il-Ġimgħa 16 ta' Lulju - L-AHHAR JUM TAT-TRIDU**

Fl-8.15 a.m. Quddiesa Kantata mill-Kapitlu Ġorġjan.

Fl-5.30 p.m. Quddiesa letta.

Fis-6.00 p.m. Għasar Kantat, Priedka, Innu, Antifona u Ċelebrazzjoni Ewkaristika.

Fid-9.00 p.m. Marċ u Programm mill-Banda PREKURSUR tax-Xewkija.

Fid 9.30 p.m. Dimostrazzjoni tradizzjonali bl-istatwa ta' San Ġorġ. L-ewwel-statwa titolari ta' barra - bis-sehem tal-Banda LA STELLA u l-Banda VICTORY tax-Xagħra. Il-Banda LA STELLA żżanzan sett ta' marċi ġodda. Fi-Trieq ir-Repubblika jkun hemm loghob tan-nar maħdum mill-ahwa Farrugia.

**Is-Sibt 17 ta' Lulju - LEJLIET IL-FESTA**

Fl-8.15 a.m. Konċelebrazzjoni ta' Radd il-Hajr immetxxja mill-W.R. Kan. On. Major Joseph Borg f'għeluq il-25 Sena mill-Ordinazzjoni Saċerdotali tiegħu. Omelija ta' l-okkażżjoni mill-W.R. Kan. Dun Salv Borg.

Fid-9.30 a.m. Marċ popolari u brijuż mill-Banda LA STELLA.

Fl-5.30 p.m. Quddiesa ta' tissodisfa l-obbligu tas-smiegħ tal-quddies tal-Hadd.

Fis-6.30 p.m. Marċ mill-Banda LA STELLA sal-hin tat-Transulazzjoni Pontifikali.  
 Fis-7.00 p.m. Wasla ta' l-E.T. Mons Isqof Nikol Cauchi, Isqof t' Għawdex u Dekan tal-Kapitlu Gorgjan. Transulazzjoni Pontifikali mmexxija mill-Isqof bis-sehem tal-Kapitlu Gorgjan. Wara, Għasar Pontifikali mill-E.T. Mons Isqof assistit mill-Kapitlu u Celebrazzjoni Ewkaristika.  
 Fit-8.00 p.m. Programm Mużikali fit-Tokk mill-Banda Filarmonika KING'S OWN tal-Belt Valletta.  
 Fid-9.00 p.m. Marċ u Programm mill-Banda ST. JOSEPH ta' Għajnsielem.  
 Fid-9.30 p.m. Marċi brijużi miż-żewġ baned ċittadini KING'S OWN u LA STELLA lu mätulhom iż-żewġ baned iddoqqu sett ta' marċi bħala 'massed band'  
 Fil-11.00 p.m. Logħob tan-nar fi Triaq Repubblika maħdum minn Anton Cilia.  
 Fil-11.45 p.m. Esekuzzjoni ta' l-innu oriġinali 'A San Giorgio Martire' mużika ta' G. Giardini Vella fuq versi ta' Profs. L. Billion. Il-Banda LA STELLA tkun taħt id-direzzjoni ta' Mro. Joe Vella B.Mus. (Dunelm), F.L.C.M.

### Il-Hadd 18 ta' Lulju - JUM IL-FESTA

Hinjiet tal-Quddies fil-Bażilika: 4.00 a.m., 5.00 a.m., 6.00 a.m., 6.30 a.m., 7.00 a.m., 7.30 a.m., 8.00 a.m., 9.00 a.m. (Pontifikal), fl-10.15 a.m., 11.00 a.m., 12.00, 1.00 p.m., 4.00 p.m., 5.00 p.m.  
 Fit-8.00 a.m. Marċ mill-Banda Filarmonika KING'S OWN li tilqa' lill-E.T. Mons Isqof.  
 Fit-8.30 a.m. Wasla ta' E.T. Mons Isqof u fid-8.45 a.m. Kant ta' Terza.  
 Fid-9.00 a.m. Koncelebrazzjoni Pontifikali Solenni mmexxija mill-E.T. Mons Isqof Nikol Cauchi Isqof t' Għawdex u Dekan tal-Kapitlu, li jinseg ukoll il-Panigierku.  
 Fl-10.30 a.m. Marċ brijuż mill-Banda Filarmonika KING'S OWN.  
 Fis-2.15 p.m. Xandir ta' sett ta' marċi ġodda fuq Cable Radio mill-Banda LA STELLA.  
 Fit-3.30 p.m. Tigrjiet kbar tal-Bhejjem bis-sehem ta' bhejjem Maltin u Għawdxin.  
 Fis-6.30 p.m. Marċi mill-Band VICTORY u BANDA MALTIJA li wara jesegwixxu programm mużikali fit-Tokk.  
 Fis-6.30 p.m. Għasar solenni mmexxi minn Mons Arċipriet E. Mercieca Prel D'On, Prot. Ap., Antifona u Celebrazzjoni Ewkaristika.  
 Fis-7.30 p.m. Tibda hieġa l-Purċissjoni Pontifikali u jindaqq l-Innu 'A San Giorgio Martire' f'Misrah San Ġorġ.  
 Fit-8.00 p.m. Tibda timmarċja l-Purċissjoni Pontifikali mmexxija mill-E.T. Mons Isqof bis-sehem tal-Kapitlu Gorgjan u ta' l-Ordinjiet Reliġjużi tal-Belt Victoria. Takkumpanja l-Banda LA STELLA b'marċi reliġjużi.  
 Fit-8.15 p.m. Programm mill-Banda MNARJA tan-Nadur fi Pjazza San Ġorġ.  
 Fl-10.00 p.m. Dahla trijoniċali ta' l-istatwa ta' San Ġorġ fil-Bażilika.  
 Fl-10.30 p.m. Marċ brijuż mill-Banda LA STELLA li jtemm dawn il-festi.

### Tagħrif Generali

- Għall-kumdità ta' Malta li jżuru lill-Għawdex f'din il-festa prinċipali l- M.V. MELITALAND jagħmel trip extra mill-Ingħar għat-Cirkewwa nhar il-Hadd 18 ta' Lulju fl-10.30 p.m. Biljetti għal dan il-trip jinkisbu mill-Booking Office fl-Ingħar.  
 - Il-Mużika fil-Bażilika tkun taħt id-direzzjoni ta' Mro. Joe Vella B.Mus (Dunelm), F.L.C.M.  
 - L-Innu 'A San Giorgio Martire' jikkanta mil-Tenor Joe Haber, mill-Baritonu Joe Vella Bondi u mill-membri tal-żewġ korijiet tal-Bażilika l-Chorus Urbanus u 'Laudate Pueri.'  
 - Fil-Bażilika ser tiżżanzan dekorazzjoni fil-gallerija ta' l-Orgni xogħol tas-Sur Gużepi Sagona.

## IL-KORS TAT-TISJIR

Bejn l-ahhar ġimgħa ta' April u matul Mejju kollu fiċ-Ċentru Parrokkjali tagħna ġie organizzat kors tat-Tisjir, immexxi mis-Sur Wenzu Borg, Chef tal-Lukanda Calypso. Dawk kollha li ħadu sehem kellhom kliem ta' tifhir għal mod singolari li bih is-Sur Borg mexxa l-kors, li fih ta madwar 31 riċetta differenti. Tajjeb ukoll wieħed hawn isemmi l-ġhajjnuna li taw il-membri habrieka tal-Kumitat Storiku Kulturali biex dan il-kors mexa b'suċċess.

F'wahda mil-lezzjonijiet tal-kors kellna magħna lil Gloria Mizzi li ġentilment offriet li tiġi minn Malta u tagħti lezzjoni lil dawk li kienu jattendu u lil hbieb tagħhom. Gloria Mizzi offriet ukoll abbonament għal sena fil-Magazine popolari *il-MARA ta' LLUM* li tala bix-xorti fost dawk li kienu jattendu l-kors tat-tisjir.

F'l-ahhar lezzjoni tal-kors sar reċiviment zġhir u Mons Arcipriet offra rigal lis-Sur Wenzu Borg bhala tifkira. Is-Sur Borg ingħata statwa ta' rham ta' San Ġorġ fuq iż-ziemel.

Biex il-kors tat-tisjir seta' jkun suċċess kellna wkoll l-ġhajjnuna ta' bosta hwienet u stabbilimenti mill-paroċċa tagħna, lukandi u resturanti, ditti f'Malta u Għawdex li ġentilment offrew rigali u oġġetti li ġew intellgħa f'lotteriji matul il-lezzjonijiet kollha. Minn ha sehem ingħata wkoll kopja tar-riċetti kollha li saru matul il-kors. Insemmu b'mod speċjali lid-Ditta FINO li għoġobha toffrina cooker STAR bi prezz baxx biex seta' jintuża għat-tisjir kollu li sar matul il-kors.

Ahbar sabieħa għal dawk kollha li attendew u oħrajn dilettanti tat-tisjir u nisa tad-dar, kienet li f'Ottubru u Novembru li ġej ser jiġi organizzat kors ieħor din id-darba b'riċetti tal-helu biss. Dettalji dwar dan il-kors jingħataw iktar il-quddiem.



Gloria Mizzi tidher tipprezenta abbonament b'sejn għal sena fil-Magazine popolari *il-MARA TA' LLUM* lil Mrs. Anita Muscat.



Mons Arcipriet jidher jipprezenta l-istatwa ta' San Ġorġ lis-Sur Wenzu Borg.

---

### NIFIRHU. . . .

Lil DUN ĠORĠ FRENDO li nhar is-Sibt 19 ta' Ġunju li għadda ġie ordnat Saċerdot mill-E.T. Mons Isqof.

Lil W.R. KAN.ON. Major JOSEPH BORG li din is-sena jagħlaq 25 sena iqaddes.

---

## OFFREW DONAZZJONI GĦALL-ISPEJJEŻ TAR-RIVISTA

J. Camilleri £M1; Mr. & Mrs. C. Scicluna £M1; Fr. C. Grima (Gibiltà) £M1; Miss. C. Fenech £M1; Mrs. C. Xerri 50c.; Mrs. M. Cremona 50c.; Josephine Calleja (Aust.) £M1; Mr. & Mrs. Ted Attard (Canada) £M5; N.N. (Aust.) \$20 Aust. Dollars.

---



Gheziez tfal,  
Bdejt u tghumu??

Iżda qabel ma twegħuni, ahjar tghiduli ftit kif mortu fl-eżamijiet. Nittama li studjajtu u thejejtut tajjeb għalihom!

Issa tibdew il-vaganzi. Iddevertu. Iżda qisu li ma titilfux dak kollu li bnejtu t'tant għaqal u sabar matul ix-xitwa. Tahlux żmien fix-xejn. Araw li l-kotba ma twarbuhomx fil-ġenb għal kollox. Aqraw xi haġa żgħira kuljum. Kultant, aqfmlu daqsxejn ta' revizjoni ta' dak li għaddejt matul din is-sena, biex meta terġa tiftaħ l-iskola f'Settembru li ġej, ma tkunux insejtu kollox u terġghu taqbd u ritmu bla tbatija.

Haġ' oħra li xtaqt ngħidilkom hi din: qisu li matul is-sajf, tkunu fejn tkunu, tagħtu dejjem eżempju tajjeb lill-oħrajn, waqt li għib u ruhkom ta' veri nsara li intom. Ftakru li Alla jkun qiegħed jarakom. U bil-haq, qisu li ma titraskurawx il-knisja: il-quddies, il-qrar, it-tqarbin, it-talb, il-laqqgħat u l-bajja.

Mela, iddevertu. Nerġghu niltaqgħu meta lkoll kemm ahna nkunu hadna l-mistrieħ tagħna. Sadanittant, **Tatà**

Iż-żiju Peppi

## Il-Koppla tal-Bażilika

Is-Sitt Kwadru



"Qui Vincerit Vestietur Vestimentis Albis"  
"Min Jirbah Jiġi Mlibbes Libsa Bajda"

Il-libsa l-bajda tfisser il-ġmiel tal-Grazzja t'Alla fuq il-bniedem fid-dinja u d-dija tal-Glorja fil-ġenna.

Fil-hajja tagħna fuq l-art ir-ruħ tal-bniedem fil-Grazzja t'Alla issir tant sabieħa li tkun tixbah lil Alla. Fil-Genna, imbagħad, il-beati huma mżejnin bid-Dija tal-Glorja t'Alla, li hi ja parti mis-sehem tagħhom fil-Glorja eterna.

San Ġorġ, il-patroni għażiż tagħna, imżejjen bil-Grazzja t'Alla fuq l-art, rebah kull tiġrib u Alla, kif iwiegħed, libbsu l-Ġmiel tal-Hajja eterna.

### Tajt Sehmeġ Għall-Festa?

Meta ninsabu prattikament lejliet il-ftuħ tal-festi sollejni tal-Qaddis Padrun tagħna, San Ġorġ Martri, bosta huma dawġ li sallum diġa hasbu u taw is-sehem tagħhom b'risq dawn il-festi. Għal dawġ, iżda, li għadhom ma ikkontribwewx sehemhom, nixtiequ naghmlu appell qawwi sabiex tkunu ġenerużi kemm tistgħu. Bħala Ġorġjani tafu biżżejjed fuq liema skala norganizzaw iċ-ċelebrazzjonijiet li naghmlu kemm fil-knisja kif ukoll fuq barra u għalhekk daqstant iehor qed ikunu kbar l-ispejjeż li jkollna nhabbtu wiċċna magħhom ta' kull sena. Fil-waqt li bir-raġun kollu nistennew li hadd ma jonqos milli joffri s-sehem tiegħu mill-ahjar li jista' inhegħgħom tikkoperaw magħna sabiex din is-sena wkoll jirnexxielna naghmlu festa oħra grandjuża, festa li tkompli tiddistingwi ruhna fost il-festi kollha titulari ta' dawn il-ġzejjer. Nirringrazzjawkom

Il-Kumitat.

## SAN ĠORĠ TAL-MATTIA Il-Kwadru Titulari tal-Bażilika

Fost it-teżori li jżejnu l-Bażilika tagħna jiddomina l-kwadru titulari xogħol Matua Preti (1678). Hekk hu kif iddeskrivih is-Sur John Bezzina fil-ktejjeb dwar dan il-kwadru pubblikat meta l-kwadru kien restawrat fl-1972:

"Il-qagħda taż-żiemel, tixbah hafna liż-żwiemel ta' Tiziano u Tintoretto, u malli wieħed iħares lejn il-kwadru ta' San Ġorġ jiftakar fil-kwadru famuż 'Santiago Mata Moros' ta' Roelas fil-Katedral ta' Silvilja. Bħal fil-Konverżjoni ta' San Pawl tal-Caravaggio ż-żiemel abjad halib ta' San Ġorġ jisraq l-ewwel daqqa' t'għajn ta' min iħares. Dan sar fiż-żewġ kwadri miż-żewġ artisti kbar biex min jammira l-kwadri, mill-ewwel jobsor li l-qaddis hu kavallier. L-istess dawl uża l-Caravaggio li qtiegħ ir-Ras ta' San Ġwann u tafa dawl qawwi fuq il-bojja biex juri li s-suġġett hu l-esekuzzjoni. Malli l-għajnejn iħallu ż-żiemel ta' San Ġorġ jistrieħu fuq l-irkobba għerja tal-qaddis, bil-għan li juri li l-kavallier huwa ċenturjun tal-qawwiet ta' Ruma. Mill-irkobba għall-wieċ, mill-wieċ għas-sidra (kurazza) u hekk tkun rajt lil San Ġorġ, li jinsab bil-wieqfa b'siequ waħda fuq ras id-dragun maħsuda u bl-oħra tistrieħ fl-art. F'idu l-waħda għandu x-xabla misluta u fl-oħra t-tarka. Fuq ix-xellug ta' min iħares tidher tfaġla għarkubtejjha b'kostum Għawdx i tal-kampanja, titlob u tħares lejn San Ġorġ. Aktar l-isfel minnha hemm l-arma tal-Guernatur De Cordova. Bejn ras San Ġorġ u t-tarka jidher putt in b'lanza f'idu u neżlin minn għewwa r-raġġ tad-dawl hemm żewġ anġli żgħar oħra, wieħed b'kuruna u l-iehor b'palma . . . . . Ir-rebħa fuq il-ħażen kien il-messaġġ li l-Mattia Preti ried iwassal lil kull min jitfa' harstu fuq il-kwadru titulari tal-Bażilika tagħna."



	<b>Tel: 556236</b>	<b>ASTRA TROURS 1982</b>	<b>Tel: 551004</b>	
<b>Tour No. 1</b>	<b>Tour No. 2</b>	<b>Tour No. 3</b>	<b>Tour No. 4</b>	
31 Lulju - 5 Awissu Gita ta' 6 ijiem fi bliet popolari ta' Sqallija Idejali għall- familja u għall-haddiema	1 Awissu - 13 Awissu Harġa fl-aqwa bliet ta' l-Ewropa Spanja Żjara lill-belt tal-Madonna Lourdes	17 Awissu - 1 Sett. Tour Sinjorili Fl-Izvizzera, l-Italja u Franza Tgawdi l-ġmiel ta' Ruma, Parigi u Lourdes	2 Sett. - 8 Sett. Sebat ijiem mistrieħ mas-seher ta' Ruma bid-devozzjonijiet ta' Assisi u Pompei Firenze u Napoli Idejali għal minn qatt ma siefer	